

**ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ**

២០១៧



ក្រសួងសុខាភិបាល

**របាយការណ៍នៃកម្មវិធីបង្ការ ថែទាំ និងព្យាបាល
ជំងឺអេដស៍ និងជំងឺកាមរោគ
ចាប់ពីខែ តុលា ដល់ ខែ ធ្នូ ឆ្នាំ ២០១៧**

**REPORT OF HIV AND STI PREVENTION CARE AND TREATMENT PROGRAM
FROM OCTOBER TO DECEMBER, 2017**



មជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និង កាមរោគ

មាតិកា

៣៣ * ១១១

១. សាវតារ

១.១ សេចក្តីផ្តើម

១.២ ស្ថានភាពអេពីដេមីកនៃមេរោគអេដស៍ នៅប្រទេសកម្ពុជា

២. ប្រព័ន្ធគ្រប់គ្រងនៃមជ្ឈមណ្ឌលជាតិ ប្រយុទ្ធនឹងជំងឺអេដស៍ សើស្បែក និងកាមរោគ

២.១ វដ្តនៃការធ្វើផែនការ និងការតាមដានរបស់មជ្ឈមណ្ឌលជាតិ

២.២ ការចុះហត្ថលេខាលើកិច្ចព្រមព្រៀង

២.៣ គោលការណ៍ណែនាំ និងនិយាមនៃបែបបទសម្រាប់ប្រតិបត្តិ

២.៤ វគ្គបណ្តុះបណ្តាល សិក្ខាសាលា កិច្ចប្រជុំ និងការងារចុះអភិបាល

២.៥ ការគ្រប់គ្រងគម្រោងមូលនិធិសកល KHM-H-NCHADS

២.៦ ការអង្កេតតាមដាន (Surveillance) និងការសិក្សាស្រាវជ្រាវ (Research)

៣. សមិទ្ធផលនៃការផ្តល់សេវា

៣.១. សកម្មភាពបង្ការ ថែទាំ និងព្យាបាលជំងឺកាមរោគ

៣.១.១. ការថែទាំ និងព្យាបាលជំងឺកាមរោគ នៅគ្លីនិកសុខភាពគ្រួសារ

៣.១.២. ការថែទាំ និងព្យាបាលជំងឺកាមរោគ នៅតាមមណ្ឌលសុខភាព

៣.២. សេវាថែទាំអ្នកផ្ទុកមេរោគអេដស៍ និងអ្នកជំងឺអេដស៍

៣.២.១ សេវាផ្តល់ប្រឹក្សានិងធ្វើតេស្តឈាមរកមេរោគអេដស៍ដោយស្ម័គ្រចិត្តនិងរក្សាការសំងាត់

៣.២.១.១. ការផ្តល់សេវាមុនពេលធ្វើតេស្តឈាមរកមេរោគអេដស៍

៣.២.១.២. ការផ្តល់សេវាធ្វើតេស្តឈាមរកមេរោគអេដស៍

៣.២.១.៣. ការផ្តល់សេវាក្រោយធ្វើតេស្តឈាមរកមេរោគអេដស៍

៣.២.២ សេវាថែទាំ និងព្យាបាលជំងឺឱកាសនិយម និងការព្យាបាលដោយឱសថប្រឆាំងមេរោគអេដស៍

៣.២.២.១. សេវាថែទាំ និងព្យាបាលដោយឱសថប្រឆាំងមេរោគអេដស៍

៣.២.២.២. សេវាថែទាំ និងព្យាបាលជំងឺឱកាសនិយម

- ៣.២.២.៣ ការបញ្ជូនអ្នកជំងឺទៅទទួលសេវាកន្លែងផ្សេងការបោះបង់ការព្យាបាល និងការស្លាប់
- ៣.២.២.៤ ការគាំទ្រផ្នែកឱសថ និងសម្ភារៈបរិក្ខារពេទ្យ
- ៣.២.២.៥ ការពិនិត្យស្រាវជ្រាវករណីជំងឺរបេង លើអ្នកជំងឺអេដស៍ថ្មី
- ៣.២.២.៥.១. ស្រាវជ្រាវករណីជំងឺរបេង លើអ្នកជំងឺអេដស៍ថ្មីនៅសេវាព្យាបាលដោយឱសថ
ប្រឆាំងមេរោគអេដស៍
- ៣.២.២.៥.២.ស្រាវជ្រាវករណីជំងឺរបេងលើអ្នកជំងឺអេដស៍ថ្មីនៅសេវាព្យាបាលជំងឺឱកាសនិយម
- ៣.២.២.៦ ការអនុវត្តយុទ្ធសាស្ត្រThree "I" ការព្យាបាលបង្ការជំងឺរបេងដោយឱសថ Isoniazid
- ៣.២.២.៧ ការមានផ្ទៃពោះ និងការរំលូតកូន
- ៣.២.២.៨ ការព្យាបាលកុមារប្រឈមមុខនឹងការឆ្លងមេរោគអេដស៍

៤. បញ្ហាប្រឈម

៥. មេរៀនជាបទពិសោធន៍

៦. សេចក្តីសន្និដ្ឋាន

**របាយការណ៍នៃការអនុវត្តសកម្មភាពប្រយុទ្ធនឹង
ជំងឺអេដស៍ និងជំងឺកាមរោគ ចាប់ពីខែ តុលា ដល់ ខែ ធ្នូ ឆ្នាំ ២០១៧**

១. សាវតា

១.១ សេចក្តីផ្តើម

របាយការណ៍នេះ ពិពណ៌នាពីសមិទ្ធផលដែលបានមកពីការអនុវត្តកម្មវិធីបង្ការ ថែទាំ និងព្យាបាលជំងឺអេដស៍ និងជំងឺកាមរោគ រយៈពេល១២ខែនៅក្នុងគម្រោងផែនការប្រចាំឆ្នាំ២០១៧។ របាយការណ៍នេះគឺបានមកពីការប្រមូលទិន្នន័យ និងព័ត៌មានទទួលបានមកពីគ្រប់សេវាទាំងអស់ដូចជា សេវាថែទាំ និងព្យាបាលជំងឺអេដស៍ មណ្ឌលធ្វើតេស្តឈាមរកមេរោគអេដស៍ដោយស្ម័គ្រចិត្ត និងរក្សាការសំងាត់ សេវាធ្វើតេស្តឈាមហ៊ុំសនៅថ្នាក់មណ្ឌលសុខភាព គ្លីនិកសុខភាពគ្រួសារ កម្មវិធីបង្ការ ថែទាំ និងគាំទ្រអ្នកជំងឺអេដស៍តាមសហគមន៍ និងសេវាបង្ការការចម្លងមេរោគអេដស៍ពីម្តាយទៅកូន នៅទូទាំងប្រទេស ដែលបានចងក្រងជារបាយការណ៍គ្រប់ជ្រុងជ្រោយមួយនៃការឆ្លើយតបទៅនឹងការរីករាលដាលនៃមេរោគអេដស៍ និងជំងឺកាមរោគក្នុងវិស័យសុខាភិបាល នៅប្រទេសកម្ពុជាក្នុងឆ្នាំ២០១៧នេះ។ ការពិពណ៌នាតាមផ្នែកជាបន្តបន្ទាប់នៃរបាយការណ៍នេះគឺផ្តោតលើសកម្មភាពសំខាន់ៗនៃការអនុវត្តកម្មវិធីក្នុងទាំង៤ត្រីមាសនៃឆ្នាំ២០១៧នេះរួមមាន៖

- ក. របាយការណ៍ទូទៅទាក់ទងនឹងសកម្មភាពសំខាន់ៗនៃការគ្រប់គ្រងនិងសមិទ្ធផលនៃការអនុវត្តកម្មវិធី
- ខ. លទ្ធផលទទួលបានពីការផ្តល់សេវានានា
- គ. ឧបសគ្គនានាដែលបានជួបប្រទះ
- ឃ. មេរៀនជាបទពិសោធន៍
- ង. សេចក្តីសន្និដ្ឋាន

១.២ ស្ថានភាពអេពីដេមីកនៃមេរោគអេដស៍ នៅប្រទេសកម្ពុជា

ក្រោយពីបានរកឃើញមេរោគអេដស៍លើកដំបូងនៅឆ្នាំ ១៩៩១ អត្រាឆ្លងបានរីករាលដាលយ៉ាងខ្លាំង ដោយសារមានការកើនឡើងនូវឧស្សាហកម្មផ្លូវភេទ ចន្លោះពីឆ្នាំ ១៩៩៥ ទៅឆ្នាំ ១៩៩៨ ដែលអត្រាប្រេវ៉ាឡង់ នៃជំងឺអេដស៍បានកើនឡើងពី ១,២% ទៅ ១,៦%។ ដោយមានការចូលរួម និងគាំទ្រយ៉ាងពេញទំហឹងនិងទាន់ ពេលវេលាពីថ្នាក់ដឹកនាំកំពូលនៃរាជរដ្ឋាភិបាលកម្ពុជា ដៃគូអភិវឌ្ឍន៍ទាំងអស់ និងការចូលរួមអនុវត្តគ្រប់លំដាប់ ថ្នាក់ក្នុងការឆ្លើយតបទៅនឹងការរីករាលដាលមេរោគអេដស៍ដ៏មានប្រសិទ្ធភាព ប្រទេសកម្ពុជាបានទទួលជោគ ជ័យដែលធ្វើឲ្យអត្រាប្រេវ៉ាឡង់បានថយចុះពី០,៩% នៅឆ្នាំ ២០០៦ មក ០,៦%នៅឆ្នាំ ២០១៧ ដែលបានធ្វើ ការប៉ាន់ប្រមាណនៃករណីឆ្លងមេរោគអេដស៍ថ្មីមានចំនួន ៥៧២ នាក់ និងអ្នកជំងឺអេដស៍សរុបមានចំនួន ៦៨.៦៧៨ នាក់ ក្នុងឆ្នាំ២០១៧(ទិន្នន័យនៃការប៉ាន់ប្រមាណ- Spectrum AIM 2015)។ ការថយចុះនៃអត្រា ប្រេវ៉ាឡង់ និងអត្រាអាំងស៊ីដង់នៃការឆ្លងមេរោគអេដស៍នៅប្រទេសកម្ពុជា គឺជាលទ្ធផលបានមកពីការខិតខំប្រឹង ប្រែងដ៏ខ្លាំងក្លាក្នុងការអនុវត្តកម្មវិធីប្រើប្រាស់ស្រោមអនាម័យ១០០% ក្នុងចំណោមស្ត្រីបម្រើសេវាផ្លូវភេទនៅតាម ផ្ទះបនចាប់តាំងពីឆ្នាំ ១៩៩៨ ដោយមានការគាំទ្រពីរាជរដ្ឋាភិបាល និងមានការចូលរួមសហការយ៉ាងពេញទំហឹង ពីគ្រប់លំដាប់ថ្នាក់។ ការថយចុះនៃអត្រាប្រេវ៉ាឡង់នៃអ្នកផ្ទុកមេរោគអេដស៍ក្នុងចំណោមប្រជាជនទូទៅ យើងកត់ សំគាល់ថាក្រុមប្រជាជនចំណុចដូចជា ស្ត្រីបម្រើសេវាកំសាន្ត អ្នកចាក់គ្រឿង ញៀន និងក្រុមបុរសស្រឡាញ់បុរស គឺនៅតែជាក្រុមគោលដៅដែលត្រូវយកចិត្តទុកដាក់ខ្ពស់ក្នុងការផ្តល់សេវាបង្ការ ថែទាំ និងព្យាបាលជំងឺអេដស៍។ យោងតាមលទ្ធផលនៃការអង្កេតBBSនៅឆ្នាំ ២០១៦ និន្នាការនៃអត្រាប្រើស្រោមអនាម័យក្នុងចំណោមស្ត្រីបម្រើ សេវាកំសាន្តនៅតែរក្សាបានក្នុងកម្រិតខ្ពស់ចាប់ពី៨១.០០%ក្នុងឆ្នាំ២០១០ ដល់ ៨៦.២០% ក្នុងឆ្នាំ ២០១៦ ក៏ប៉ុន្តែអត្រាប្រើស្រោមអនាម័យជាមួយសង្សារនៅតែមានកម្រិតទាប (២៧.១០%) ក្នុងឆ្នាំ ២០១៦។

២. ប្រព័ន្ធគ្រប់គ្រងនៃមជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ

២.១ វដ្តនៃការធ្វើផែនការនិងការតាមដានរបស់មជ្ឈមណ្ឌលជាតិ

១.សិក្ខាសាលាស្តីពី “ការពិនិត្យលើសមិទ្ធផលនៃការអនុវត្តសកម្មភាពពាក់កណ្តាលគម្រោងឆ្នាំ២០១៧ និងការរៀបចំផែនការប្រតិបត្តិគ្រប់ជ្រុងជ្រោយសម្រាប់អនុវត្តសកម្មភាពបង្ការ ថែទាំ និងព្យាបាលជំងឺអេដស៍ និងជំងឺកាមរោគក្នុងវិស័យសុខាភិបាលធានាសីមា ២០១៧” ត្រូវបានរៀបចំឡើងរយៈពេល ២ថ្ងៃគឺចាប់ពីថ្ងៃទី ១៤ ដល់ថ្ងៃទី ១៥ ខែមិថុនា ឆ្នាំ២០១៧ នៅខេត្តកំពត ដែលសិក្ខាសាលានេះ មានការចូលរួមពីលោក-លោក ស្រីប្រធានកម្មវិធីប្រយុទ្ធនឹងជំងឺអេដស៍ និងមន្ត្រីគណនេយ្យគម្រោងមូលនិធិសកលខេត្ត ទាំង ២៥ រាជធានី-ខេត្ត

និងអង្គការជាដៃគូ។ សិក្ខាសាលានេះមានគោលបំណងដើម្បីពិនិត្យលទ្ធផលពាក់កណ្តាលគម្រោង និង រៀបចំ កែរតម្រូវផែនការសកម្មភាពឆមាសទី២ឆ្នាំ ២០១៧ សម្រាប់គាំទ្រការអនុវត្តកម្មវិធី បង្ការ ថែទាំ និងព្យាបាល ជំងឺអេដស៍ និងជំងឺកាមរោគ ក្នុងវិស័យសុខាភិបាល ឆ្នាំ ២០១៧ នៅថ្នាក់ជាតិ និងនៅថ្នាក់ខេត្ត។

២.សិក្ខាសាលាស្តីពី “ការពិនិត្យលើសមិទ្ធផលក្នុងការអនុវត្តសកម្មភាពឆ្នាំ២០១៧ និងការរៀបចំផែន ការប្រតិបត្តិសម្រាប់កម្មវិធីបង្ការ ថែទាំ និងព្យាបាលជំងឺអេដស៍និងជំងឺកាមរោគ ក្នុងវិស័យសុខាភិបាល ឆ្នាំ ២០១៨” ត្រូវបានរៀបចំឡើងរយៈពេល ៣ថ្ងៃគឺចាប់ពីថ្ងៃទី ២៨ ដល់ថ្ងៃទី ៣០ ខែវិច្ឆិកា ឆ្នាំ២០១៧ នៅខេត្ត ឧត្តរមានជ័យ ដែលសិក្ខាសាលានេះមានការចូលរួមពីលោក-លោកស្រីប្រធានឬអនុប្រធានមន្ទីរសុខាភិបាល លោក-លោកស្រីប្រធានកម្មវិធីប្រយុទ្ធនឹងជំងឺអេដស៍ និងមន្ត្រីគណនេយ្យគម្រោងមូលនិធិសកលខេត្ត ទាំង ២៥ រាជធានី-ខេត្ត និងអង្គការជាដៃគូ។ សិក្ខាសាលានេះមានគោលបំណងដើម្បី ពិនិត្យលើសមិទ្ធផលក្នុងការអនុវត្ត សកម្មភាពឆ្នាំ២០១៧ និងការរៀបចំផែន ការប្រតិបត្តិសម្រាប់កម្មវិធីបង្ការ ថែទាំ និងព្យាបាលជំងឺអេដស៍ និងជំងឺ កាមរោគ ក្នុងវិស័យសុខាភិបាល ឆ្នាំ២០១៨ នៅថ្នាក់ជាតិ និងនៅថ្នាក់ខេត្ត។

២.២ ការចុះហត្ថលេខាលើកិច្ចព្រមព្រៀង

ក្នុងឆ្នាំ២០១៧ នេះ មជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ បានចុះកិច្ចព្រម ព្រៀងជាមួយនឹងអង្គការដៃគូអនុវត្តន៍ការងារ។ ដោយឡែកមន្ទីរសុខាភិបាលរាជធានី-ខេត្ត ក៏បានចុះហត្ថលេខា ជាមួយមជ្ឈមណ្ឌលជាតិ លើចំនួនថវិកាសរុបដែលឧបត្ថម្ភដោយមូលនិធិសកលសម្រាប់ការអនុវត្តកម្មវិធីបង្ការ ថែទាំ និង ព្យាបាលជំងឺអេដស៍និងជំងឺកាមរោគនៅថ្នាក់ខេត្តសម្រាប់ឆ្នាំ២០១៧ នេះ ។

២.៣ គោលការណ៍ណែនាំ និងនិយាមនៃបែបបទសម្រាប់ប្រតិបត្តិ

គោលការណ៍ណែនាំនិងនិយាមនៃបែបបទសម្រាប់ប្រតិបត្តិមួយចំនួន ត្រូវបានរៀបចំនិងអនុម័តក្នុងឆ្នាំ ២០១៧ នេះ មានដូចជា:

- ផែនការយុទ្ធសាស្ត្រសម្រាប់ បង្ការ ថែទាំ និងព្យាបាលបន្តអ្នកជំងឺអេដស៍ និងជំងឺកាមរោគក្នុង វិស័យសុខាភិបាលនៅប្រទេសកម្ពុជា ពីឆ្នាំ២០១៦ ដល់ ២០២០(អនុម័ត ថ្ងៃទី១៦ ខែ សីហា ឆ្នាំ ២០១៧)
- គោលការណ៍ណែនាំជាតិរួមបញ្ចូលគ្នាស្តីអំពីសេវាធ្វើតេស្តឈាមរកមេរោគអេដស៍នៅប្រទេស កម្ពុជា(អនុម័ត ថ្ងៃទី១១ ខែ សីហា ឆ្នាំ ២០១៧)

- គោលការណ៍ណែនាំជាតិ ស្តីពីការគ្រប់គ្រង និងព្យាបាលអ្នកជំងឺដែលបង្កោគរលាកថ្លើម ប្រភេទC និងមេរោគអេដស៍រួមគ្នា (អនុម័ត ថ្ងៃទី២៨ ខែ កក្កដា ឆ្នាំ ២០១៧)

២.៤. វគ្គបណ្តុះបណ្តាល សិក្ខាសាលា កិច្ចប្រជុំ និងការងារចុះអភិបាល

ដើម្បីលើកកម្ពស់សមត្ថភាព និងពង្រឹងកិច្ចសម្របសម្រួលនៅថ្នាក់ខេត្តនិងថ្នាក់ស្រុក សិក្ខាសាលា វគ្គបណ្តុះបណ្តាល វគ្គបំប៉ន និងកិច្ចប្រជុំសម្របសម្រួលមួយចំនួន ត្រូវបានរៀបចំឡើងសម្រាប់មន្ត្រីសុខាភិបាល និងអង្គការដៃគូ ដោយផ្អែកទៅតាមសមាសភាពនៃគម្រោងផែនការយុទ្ធសាស្ត្រ ដូចជា៖

- ART sites supervision visit by LMU
- Initial training of new pharmacy staff at ART sites
- Regional I, network meeting for sharing experiences in STI/RTI clinical and laboratory Management in 5 regions
- Regional II, network meeting for sharing experiences in STI/RTI clinical and laboratory Management in 5 regions
- Regional III, network meeting for sharing experiences in STI/RTI clinical and laboratory Management in 5 regions
- Regional V, network meeting for sharing experiences in STI/RTI clinical and laboratory Management in 5 regions
- Initial HIV/STI testing and counseling for HC staff by using finger prick.
- Regional network meeting for VCCT and HTC staff
- Newly trained counselor placement at hospital in Phnom Penh after initial Pre-ART training for counselors
- Supervision of Pre-ART sites by AIDS Care unit
- B-IACM ongoing supervision
- Clinical mentoring two rounds of clinical mentoring per year for each round.
- Training for Register/Triage /Patients flow (MMM Coordinator) at Pre-ART/ART
- Training for on new 3Is strategy.
- Trained relevant health workers at ART facilities on positive prevention and birth spacing provision.
- Training of Pre-ART /ART team for PEP and GBV for adults and adolescents.
- Adherence Counselor training
- Regional Pediatric counselor network meeting
- Regional Pediatric clinician network meeting.
- B-IACM annual review and experience sharing network meeting

- Closed setting-half yearly National coordination meeting.
- Supervision visits of NCHADS technical units to monitor HIV/AIDS program implementation at provincial and operational district.

២.៥ ការគ្រប់គ្រងគម្រោងមូលនិធិសកលសម្រាប់កម្មវិធីអេដស៍ (KHM-H-NCHADS)

មជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ ត្រូវបានគណៈកម្មការសម្របសម្រួលគម្រោងមូលនិធិសកលនៅកម្ពុជា ជ្រើសរើសជាការិយាល័យទទួលជំនួយផ្ទាល់(Principal Recipient) ពីមូលនិធិសកល សម្រាប់កម្មវិធីប្រយុទ្ធនឹងជំងឺអេដស៍ក្រោមគម្រោងមូលនិធិសកល KHM-H-NCHADS ឆ្នាំ ២០១៦ និងឆ្នាំ ២០១៧ ដែលនៅក្នុងគម្រោងនេះមានភ្នាក់ងារទទួលជំនួយបន្ត (Sub-Recipients) ទាំងអស់ ចំនួន ៥គឺ NCHADS, NAA, HACC, KHANA និង FI ព្រមទាំង ភ្នាក់ងារទទួលជំនួយបន្តរណបចំនួន ៨គឺ NMCHC, NPH, CRS, CNP+, KHANA, AHF, SHCH, និងWOMEN ។

កិច្ចព្រមព្រៀងលើគម្រោងមូលនិធិសកល គឺត្រូវបានចុះហត្ថលេខាជាផ្លូវការនៅថ្ងៃទី ០១ តុលា ឆ្នាំ ២០១៥ ដែលមានថវិកាសរុបចំនួន ៣៦.១៣០.១៨៥ ដុល្លារអាមេរិក សម្រាប់អនុវត្តគម្រោងរយៈពេលជាងពីរឆ្នាំដោយគិតចាប់ពីខែតុលា ឆ្នាំ ២០១៥ ដល់ខែធ្នូឆ្នាំ ២០១៧។ ថវិកានេះ មាន ១៨% សម្រាប់ទិញឱសថប្រឆាំងមេរោគអេដស៍ ១៥% សម្រាប់ទិញតេស្តមេរោគអេដស៍ និងសំភារៈបរិក្ខារពេទ្យផ្សេងៗ។ ភ្នាក់ងារទទួលជំនួយផ្ទាល់ពីមូលនិធិសកល-NCHADSបានរៀបចំចុះហត្ថលេខាលើកិច្ចព្រមព្រៀងជាមួយភ្នាក់ងារទទួលជំនួយបន្តនៅថ្ងៃទី០៤ ខែវិច្ឆិកា ឆ្នាំ២០១៥។លទ្ធផលសម្រេចបានក្នុងកំឡុងពេលអនុវត្តគម្រោងនេះ និងមានការចូលរួមពីម្ចាស់ជំនួយផ្សេងៗទៀតបានធ្វើជាបាយការណ៍រៀងរាល់ឆមាសដាក់ជូនទៅការិយាល័យនៃមូលនិធិសកល។

២.៦ ការអង្កេតតាមដាន (Surveillance) និងសិក្សាស្រាវជ្រាវ (Research)

១. មជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ បានបញ្ចប់ការ អនុវត្តអង្កេត តាមដានការប្រព្រឹត្ត និងការធ្វើតេស្តឈាមរកមេរោគអេដស៍ក្នុងចំណោមស្ត្រីបំរើសេវាកំសាន្ត (2016 IBBS Survey on EWs) ដែលលទ្ធផលបានបង្ហាញជាផ្លូវការនៅថ្ងៃទី២២ ខែឧសភា ឆ្នាំ២០១៧ នៅសណ្ឋាគារភ្នំពេញ។

២. មជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ កំពុងអនុវត្តការអង្កេតតាមដានការប្រព្រឹត្ត និងការធ្វើតេស្តឈាមរកមេរោគអេដស៍ក្នុងចំណោមក្រុមប្រើប្រាស់គ្រឿងញៀន (2017 IBBS Survey

on PWID/PWUD) ចាប់ផ្តើមដំណើរការក្នុងត្រីមាសទី៣ ឆ្នាំ ២០១៧ដែលលទ្ធផលរំពឹងថានឹងផ្សព្វផ្សាយនៅ ត្រីមាសទី៣ ឆ្នាំ២០១៨។

៣. សមិទ្ធផលនៃការផ្តល់សេវា

៣.១. សកម្មភាពបង្ការ ការថែទាំ និងព្យាបាលជំងឺកាមរោគ

៣.១.១. ការថែទាំ និងព្យាបាលជំងឺកាមរោគ នៅគ្លីនិកសុខភាពគ្រួសារ

គិតត្រឹមចុងត្រីមាសទី ៤ ឆ្នាំ ២០១៧ មានគ្លីនិកសុខភាពគ្រួសារ (Family Health Clinic) ទាំងអស់ ចំនួន ៥៤កន្លែងដែលក្នុងនោះមាន៣៥កន្លែង គ្របដណ្តប់លើ ២២ ក្នុងចំណោម ២៥ រាជធានី/ខេត្តទូទាំង ប្រទេសកម្ពុជា (លើកលែងតែ ខេត្តកណ្តាល មណ្ឌលគិរី និង ខេត្តកែប) និង មា១៩ គ្លីនិកទៀត ស្ថិតក្រោមការ គ្រប់គ្រងនិង ផ្តល់សេវាដោយអង្គការមិនមែនរដ្ឋាភិបាល (អង្គការ RHAC មាន ១៦ គ្លីនិក អង្គការ MEC មាន ១ គ្លីនិក និងគ្លីនិកឈូកស មាន ២គ្លីនិក)។

ក្នុងចំណោម ៣៥ គ្លីនិកសុខភាពគ្រួសារ ដែលដំណើរការដោយសេវាសុខភាពសាធារណៈ ដែលបាន បញ្ចូលទៅក្នុងមន្ទីរពេទ្យបង្អែក ត្រូវបានបំពាក់ឧបករណ៍បន្ថែមសម្រាប់មន្ទីរពិសោធន៍ដែលអាចធ្វើតេស្តRPR និងMicroscopy។ ជារួមមានគ្លីនិកព្យាបាលជំងឺកាមរោគចំនួន ៣៣ ដែលមានមន្ទីរពិសោធន៍អាចដំណើរការ បាន។ មន្ទីរពិសោធន៍ដែលមាននៅក្នុងគ្លីនិកសុខភាពគ្រួសារទាំង ៣៥ ជាជំនួយដល់គ្លីនិកក្នុងការគ្រប់គ្រងថែទាំ និងព្យាបាលជំងឺកាមរោគដោយពឹងផ្អែកលើចង្កោមរោគសញ្ញាឲ្យកាន់តែភាពប្រសើរឡើងសម្រាប់ក្រុមប្រជាជន ចំណុច ។

រហូតដល់ចុងត្រីមាសទី៤ ឆ្នាំ ២០១៧ ការពិគ្រោះជំងឺកាមរោគនៅតាមគ្លីនិកសុខភាពគ្រួសារទាំង៥៤ កន្លែង (គ្លីនិកចំនួន៣៥កន្លែងជារបស់រដ្ឋាភិបាល និង១៩គ្លីនិកដំណើរការដោយអង្គការមិនមែនរដ្ឋាភិបាល) បានទទួលការពិគ្រោះជំងឺទាំងអស់ ៦៣.៨៣២ករណី ក្នុងនោះមាន ១០.៨៧១ករណីជាបុរស(៨.១៧៨នាក់ ជាបុរស និង២.៦៩៣នាក់ជាក្រុមបុរសស្រឡាញ់បុរស) ៥២.៩៦១ករណីជាស្ត្រី(៤២.៨៨៩នាក់ជាស្ត្រីដែលមាន ប្រឈមមុខទាប និង១០.០៧២នាក់ទៀតជាស្ត្រីបម្រើការនៅតាមផ្ទះបននិងនៅសេវាកំសាន្ត [១៥៦នាក់ ជាស្ត្រីបម្រើការនៅផ្ទះបន និង៩.៩១៦នាក់ជាស្ត្រី ធ្វើការនៅសេវាកំសាន្ត])។ ករណីស្ត្រីបានមកធ្វើការពិនិត្យ តាមដានបន្តទាំងនោះចំនួន ៥.២៧១នាក់ ដែលក្នុងនោះមាន ៦៦នាក់ជាស្ត្រីបម្រើការនៅផ្ទះបន និង ៥.២០៥នាក់ជាស្ត្រីធ្វើការនៅសេវាកំសាន្តនិងនៅសេវាកំសាន្ត។

គ្លីនិកទាំង៣៥ របស់រដ្ឋាភិបាលបានផ្តល់សេវាភាគច្រើនចំពោះស្ត្រីបម្រើសេវាផ្លូវភេទនៅផ្ទះបននិងនៅ បម្រើសេវាកំសាន្ត គ្លីនិកអង្គការ(MEC)នៅទីក្រុងភ្នំពេញបានទទួលអតិថិជនមកពិនិត្យភាគច្រើនជាក្រុមបុរស ស្រឡាញ់បុរស(MSM) ដោយឡែកគ្លីនិកភ្នំពេញដែលមកទទួលភាគច្រើនជាស្ត្រីដែលមានប្រឈមមុខទាប (ស្ត្រីមេផ្ទះ)។ គ្លីនិកសុខភាពគ្រួសារទាំង ៥៤កន្លែងនោះបានរាយការណ៍ពីករណីព្យាបាលជំងឺកាមរោគតាម ចង្កោមរោគសញ្ញា ដូចខាងក្រោម៖

- បុរសមានករណីជំងឺកាមរោគចំនួន៧.៣០៥ករណី ដែលក្នុងនោះមាន ៦.១១៧(៨៣,៧៤%)ករណីមាន ហូរខ្ទះតាមបង្ហូរនោម ៦២(០,៨៥%)ករណីមានហូរខ្ទះតាមរន្ធកូថ ៦៧៩(៩,៣០%)ករណីមាន ដំបៅលើប្រដាប់បន្តពូជនិងរន្ធកូថ ៣៩០(៥,៣៤%)ករណីមានសិរមាន់លើប្រដាប់បន្តពូជនិងរន្ធកូថ ៣០(០,៤១%)ករណីមានហើមពងស្វាស និង២៧(០,៣៧%)ករណីមានហើមក្រលៀន។
- ក្នុងចំណោមបុរសស្រឡាញ់បុរស(MSM)មានជំងឺកាមរោគចំនួន ៩២៦ករណី ដែលក្នុងនោះមាន ៥៦០ (៦០,៤៨%)ករណីមានការហូរខ្ទះតាមបង្ហូរនោម ៦២(៦,៧០%)ករណីមានហូរខ្ទះតាមរន្ធកូថ ១៦០ (១៧,២៨%)ករណីមានដំបៅលើប្រដាប់បន្តពូជនិងរន្ធកូថ ១១៩(១២,៨៥%)ករណីមានសិរមាន់លើ ប្រដាប់បន្តពូជ ២២(២,៣៨%)ករណីមានហើមពងស្វាស និង៣(០,៣២%)ករណីមានហើម ក្រលៀន។
- ចំណោមស្ត្រីមានការប្រឈមមុខទាបមានករណីជំងឺកាមរោគចង្កោមរោគសញ្ញាជំងឺកាមរោគ បានរាយការណ៍ មានជំងឺកាមរោគចំនួន៤៣.១៥៦ករណី ដែលក្នុងនោះមាន ៣១.៣១១(៧២,៥៥%)ករណីមានជំងឺ រលាកទ្វារមាស ២.៧៥១(៦,៣៧%)ករណីមានជំងឺរលាកមាត់ស្បូន ៧.៩៦៧(១៨,៤៦%)ករណី មានជំងឺរលាកទ្វារមាសនិងមាត់ស្បូន ២៩១(០,៦៧%)ករណីមានជំងឺរលាកប៉េលវីស ៥៣០(១,២៣%) ករណីមានជំងឺដំបៅលើប្រដាប់បន្តពូជ/រន្ធកូថ និង៣០៦(០,៧១%)ករណីមានជំងឺសិរមាន់លើប្រដាប់ បន្តពូជ/រន្ធកូថ។
- ចំណោមស្ត្រីរកស៊ីផ្លូវភេទដែលបានមកពិនិត្យលើកដំបូង(First visit)នៅគ្លីនិកសុខភាពគ្រួសារចំនួន ៦៦ ករណី ដែលក្នុងនោះមាន ៣៩(៥៩,០៩%)ករណីមានជំងឺរលាកទ្វារមាស ៣(៤,៥៥%)ករណី មានជំងឺរលាកមាត់ស្បូន ២២(៣៣,៣៣%)ករណីមានជំងឺរលាកទ្វារមាសនិងមាត់ស្បូន ១(១,៥២%) ករណីមានជំងឺរលាកប៉េលវីស ១(១,៥២%)ករណីមានដំបៅលើប្រដាប់បន្តពូជនិងរន្ធកូថ គ្មានករណី មានសិរមាន់លើប្រដាប់បន្តពូជនិងរន្ធកូថ និងករណីមានជំងឺស្វាយដោយតេស្ត RPR វិជ្ជមាន ទេ។
- ចំណោមស្ត្រីរកស៊ីផ្លូវភេទដែលបានមកពិនិត្យតាមដានបន្ត(follow up visit)ជារៀងរាល់ខែនៅគ្លីនិកសុខ ភាពគ្រួសារ ចំនួន ១២ករណី ដែលក្នុងនោះមានចំនួន ៩(៧៥,០០%)ករណីមានជំងឺរលាកទ្វារមាស គ្មានករណីមានជំងឺរលាកមាត់ស្បូន ៣(២៥,០០%)ករណីមានជំងឺរលាកទ្វារមាសនិងមាត់ស្បូន

គ្មានករណីមានជំងឺរលាកប៉េលវីស គ្មានករណីមានជំហៅលើប្រដាប់បន្តពូជនិងរន្ធកូថ និងគ្មានករណីមានសិរមាន់លើប្រដាប់បន្តពូជ/រន្ធកូថ។

- ចំណោមស្ត្រីបម្រើសេវាកំសាន្ត ដែលបានមកពិនិត្យលើកដំបូង (first visit) នៅគ្លីនិកសុខភាពគ្រួសារ មានជំងឺកាមរោគចំនួន ៧.៤៩៨ករណីដែលក្នុងនោះមាន ២.៨៣៥(៣៧,៨១%)ករណីមានជំងឺរលាក ទ្វារមាស ៨១៣(១០,៨៤%)ករណីមានជំងឺរលាកមាត់ស្បូន ៣.៥៧៥(៤៧,៦៨%)ករណីមានជំងឺ រលាកទ្វារមាសនិងមាត់ស្បូន ៣៤(០,៤៥%)ករណីមានជំងឺរលាកប៉េលវីស ៨៣(១,១១%)ករណី មានជំហៅលើប្រដាប់បន្តពូជនិងរន្ធកូថ ៧៥(១,០០%)ករណីមានសិរមាន់លើប្រដាប់បន្តពូជនិងរន្ធកូថ និង៨៣(១,១១%)ករណីមានជំងឺស្វាយដោយតេស្ត RPR វិជ្ជមាន។
- ចំណោមស្ត្រីបម្រើសេវាកំសាន្តដែលបានមកពិនិត្យតាមដានបន្ត (follow up visit) នៅគ្លីនិកសុខភាព គ្រួសារមានជំងឺកាមរោគចំនួន ២.៨៦១ករណី ដែលក្នុងនោះមានចំនួន ១.៥០៨(៥២,៧១%)ករណី មានជំងឺរលាកទ្វារមាស ៤៩៩(១៧,៤៤%)ករណីមានជំងឺរលាកមាត់ស្បូន ៧១២(២៤,០១%)ករណី មានជំងឺរលាកទ្វារមាសនិងមាត់ស្បូន ៤៧(១,៦៤%)ករណីមានជំងឺរលាកប៉េលវីស ៥៤(១,៨៩%) ករណីមានជំហៅលើប្រដាប់បន្តពូជនិងរន្ធកូថ និង៤១(១,៤៣%)ករណីមានសិរមាន់លើប្រដាប់បន្ត ពូជ/រន្ធកូថ។

៣.១.២. ការថែទាំ និងព្យាបាលជំងឺកាមរោគ នៅតាមមណ្ឌលសុខភាព

រហូតដល់ត្រីមាសទី ៤ ឆ្នាំ ២០១៧ នេះ មណ្ឌលសុខភាពចំនួន ២៦៤កន្លែងដែលស្ថិតនៅក្នុងស្រុក ប្រតិបត្តិចំនួន ១០០ ក្នុង ២៥ រាជធានី-ខេត្ត បានផ្តល់សេវាពិនិត្យជំងឺកាមរោគ ដោយពឹងផ្អែកលើចង្កោមរោគ សញ្ញា។ រហូតដល់ចុងត្រីមាសទី ៤ ឆ្នាំ២០១៧ មណ្ឌលសុខភាពដែលផ្តល់សេវាពិនិត្យជំងឺកាមរោគដោយពឹង ផ្អែកលើចង្កោមរោគសញ្ញាដែលមានអ្នកជំងឺមកពិគ្រោះចំនួនសរុប ២៤.១៣៣នាក់ (បុរសចំនួន១.៧០៣នាក់ ស្ត្រីចំនួន១៧.៨៨១នាក់ ដៃគូជាបុរសចំនួន១.១៨៨នាក់ និងដៃគូជាស្ត្រីចំនួន៣.៣៦១នាក់) និងមានជំងឺកាម រោគចំនួនសរុប ១៨.៥៩៩ករណី ដែលក្នុងចំណោមករណីជំងឺទាំងនេះមាន៖

- អ្នកជំងឺជាបុរសមានជំងឺកាមរោគចំនួន ១.៥៩៦ករណី ដែលក្នុងនោះមាន ១.៥១១(៩៤,៦៧%)ករណី មានការហូរខ្ទះតាមបង្ហូរនោម ៨០(៥,០១%)ករណីមានជំហៅលើប្រដាប់បន្តពូជ និង៥(០,៣១%) ករណីមានជំងឺសិរមាន់លើប្រដាប់បន្តពូជ។
- អ្នកជំងឺជាស្ត្រីមានជំងឺកាមរោគចំនួន ១៧.០០៣ករណី ដែលក្នុងនោះមាន ៨.៨២១(៥១,៨៨%)ករណី មានជំងឺរលាកទ្វារមាស ៧.៤៧៣(៤៣,៩៥%)ករណីមានជំងឺរលាកទ្វារមាសនិងមាត់ស្បូន ៦៤៩

(៣,៨២%)ករណីមានជំងឺរលាកប៉េលវីស ៤៣(០,២៥%)ករណីមានជំងឺប្រដាប់បន្តពូជ និង ១៧(០,១០%)ករណីមានជំងឺសិរមាន់។

៣.២. សេវាថែទាំអ្នកជំងឺមេរោគអេដស៍ និងអ្នកជំងឺអេដស៍

៣.២.១ សេវាផ្តល់ប្រឹក្សានិងធ្វើតេស្តឈាមរកមេរោគអេដស៍ដោយស្ម័គ្រចិត្តនិងរក្សាការសំងាត់ (VCCT)

ចំនួនមណ្ឌលផ្តល់សេវា VCCT មានការកើនឡើងយ៉ាងខ្លាំងក្នុងរយៈពេល ១២ឆ្នាំចុងក្រោយនេះ ពី ១២កន្លែង នៅឆ្នាំ២០០០ ដល់ ២៥៣កន្លែង។ ប៉ុន្តែរហូតមកដល់ចុងត្រីមាសទី៤ ឆ្នាំ២០១៧ មណ្ឌលផ្តល់សេវា VCCT ត្រូវបានកាត់បន្ថយមកត្រឹមតែ ៧០ កន្លែង សម្រាប់កន្លែងដែលមានសេវាថែទាំនិងព្យាបាលជំងឺអេដស៍តែ ប៉ុណ្ណោះ ដែលដើរតួនាទីដ៏សំខាន់ក្នុងការធ្វើតេស្តបញ្ជាក់រកមេរោគអេដស៍មុននឹងចាប់ផ្តើមព្យាបាលដោយឱសថ ប្រឆាំងនឹងមេរោគអេដស៍។ ក្នុងចំណោមមណ្ឌលផ្តល់សេវា VCCT ទាំង ៧០ មាន ៦៥កន្លែងដែលត្រូវក្រោម ការគ្រប់គ្រងដោយសេវាសុខភាពសាធារណៈ និង ៥កន្លែងដំណើរការដោយអង្គការមិនមែនរដ្ឋាភិបាល (អង្គការ MEC ១ អង្គការ Center of Hope ១ វិទ្យាស្ថាន Pasteur ១ និង គ្លីនិកឈូកស ២កន្លែង)។ ទន្ទឹមនឹងនេះ សេវាធ្វើតេស្តឈាមរកមេរោគអេដស៍ហើយដោះឈាមនៅចុងម្រាមដៃត្រូវបានពង្រីកដល់មណ្ឌលសុខភាព ដែលមានចំនួនជាង ១.០៤៩កន្លែង ។

៣.២.១.១. ការផ្តល់សេវាមុនពេលធ្វើតេស្តឈាមរកមេរោគអេដស៍

គិតដល់ចុងត្រីមាសទី ៤ ឆ្នាំ២០១៧ មានអតិថិជនទាំងអស់ចំនួន ៧១.៨៨១នាក់ ដែលបានមកទទួល សេវាផ្តល់ប្រឹក្សាមុនធ្វើតេស្តឈាមរកមេរោគអេដស៍នៅ VCCT ដែលក្នុងនោះមាន ៤១.១៣១នាក់(៥៧,២២%) បានស្ម័គ្រចិត្តមកខ្លួនឯង ២.៧២៦នាក់(៣,៧៩%)ត្រូវបានបញ្ជូនមកពីគ្លីនិកកាមរោគ ៤.៤០៩នាក់ (៦,១៣%)ត្រូវបានបញ្ជូនមកពីកម្មវិធីកំចាត់រោគរបេង ៥.៨៥៤នាក់(៨,១៤%)ត្រូវបានបញ្ជូនមកដោយក្រុមថែទាំ តាមផ្ទះនិងអង្គការមិនមែនរដ្ឋាភិបាល ៣.២១២នាក់(៤,៤៧%)ត្រូវបានបញ្ជូនមកពីសេវាពិនិត្យជំងឺទូទៅ ៧៧៥នាក់(១,០៨%)ត្រូវបានបញ្ជូនមកពីសេវាថែទាំកុមារ ៩.២៣៧នាក់(១២,៨៥%)ត្រូវបានបញ្ជូនមកពី សេវាសម្ព័ន្ធ ៤២នាក់(០,០៦%)ត្រូវបានបញ្ជូនមកពីកម្មវិធីពន្យារកំណើត ១.១៦៦នាក់(១,៦២%)ត្រូវបាន បញ្ជូនមកពីកម្មវិធីពិនិត្យផ្ទៃពោះមុនសម្រាល ១.១៦៥នាក់(១,៦២%)ត្រូវបានបញ្ជូនមកពីមណ្ឌលសុខភាព និង២.១៦៤នាក់(៣,០១%)ត្រូវបានបញ្ជូនមកពីសេវាផ្សេងៗទៀត (សូមមើលតារាងខាងក្រោម)។

Self- Referred	STD Clinic	TB Services	HBC/ NGO	General Medicine	Pediatrics Care Service	Maternity Service	BS/FP	ANC	*Others Services	HCS
57.22%	3.79%	6.13%	8.14%	4.47%	1.08%	12.85%	0.06%	1.62%	3.01%	1.62%

៣.២.១.២. ការផ្តល់សេវាធ្វើតេស្តឈាមរកមេរោគអេដស៍

គិតរហូតដល់ត្រីមាសទី ៤ ឆ្នាំ២០១៧ អតិថិជនដែលបានធ្វើតេស្តឈាមរកមេរោគអេដស៍នៅសេវា VCCT មានចំនួន ៧០.៦៦៥នាក់(ប្រហែល ៩៨,៣១%នៃចំនួនអតិថិជនចំនួន ៧១.៨៨១នាក់ដែលមកពីសេវា នានា) ដែលក្នុងនោះមាន៖

- កុមារអាយុស្មើឬតិចជាង ១៤ ឆ្នាំ ចំនួន ២.៦៧៧នាក់ (៣,៧៨%)
- អតិថិជនមានអាយុចាប់ពី ១៥ ដល់ ៤៩ ឆ្នាំ ចំនួន ៥៩.៤៦៤នាក់(៨៤,១៤%)
- អតិថិជនមានអាយុលើសពី ៤៩ ឆ្នាំ មានចំនួន ៨.៥២៤នាក់ (១២,០៦%)
- អតិថិជនជាស្ត្រីចំនួន ៣៧.៨៧៧នាក់(៥២,៨៩%) និង
- អ្នកជំងឺរបេងធ្វើតេស្តឈាមរកមេរោគអេដស៍ចំនួន ៤.០៤២នាក់ដែលមានតេស្តវិជ្ជមានមេរោគ អេដស៍មានចំនួន ៧៩នាក់។
- អតិថិជនសរុបចំនួន ៣.៧០៩នាក់ (៥,២៤%) (រួមទាំងអ្នកជំងឺរបេង) ដែលបានធ្វើតេស្តឈាម រកមេរោគអេដស៍មានលទ្ធផលវិជ្ជមាននៃការឆ្លងមេរោគអេដស៍ នៅតាមមណ្ឌលVCCT ទូទាំង ប្រទេស។

៣.២.១.៣. ការផ្តល់សេវាក្រោយធ្វើតេស្តឈាមរកមេរោគអេដស៍


គិតរហូតដល់ចុងត្រីមាសទី ៤ ឆ្នាំ២០១៧ មានអតិថិជនចំនួន ៧០.០៩៣នាក់(៩៩,១៩%)នៃអតិថិជន រួមទាំងអស់(៧០.៦៦៥នាក់)ដែលធ្វើតេស្តឈាមរកមេរោគអេដស៍ បានទទួលលទ្ធផលនិងការផ្តល់ប្រឹក្សាក្រោយ ពេលធ្វើតេស្តឈាមរកមេរោគអេដស៍ នៅមណ្ឌលVCCT ទូទាំងប្រទេស។

៣.២.២. សេវាថែទាំ និងព្យាបាលជំងឺឱកាសនិយម និងការព្យាបាលដោយឱសថប្រឆាំងមេរោគអេដស៍


៣.២.២.១. សេវាថែទាំ និងព្យាបាលដោយឱសថប្រឆាំងមេរោគអេដស៍

គិតមកត្រឹមចុងត្រីមាសទី៤ ឆ្នាំ២០១៧ មានសេវាថែទាំនិងព្យាបាលជំងឺឱកាសនិយមនិងការព្យាបាលដោយឱសថប្រឆាំងមេរោគអេដស៍ចំនួន ៦៩ កន្លែង ដែលស្ថិតនៅក្នុងស្រុកប្រតិបត្តិចំនួន ៥៦ និងមានសេវាទទួលបានការពិនិត្យនិងព្យាបាលជំងឺកុមារផ្ទុកមេរោគអេដស៍ចំនួន ៤១ កន្លែង នៅក្នុងស្រុកប្រតិបត្តិចំនួន ៣៥ នៅក្នុង ២៥ រាជធានី-ខេត្ត។ ក្នុងចំណោមសេវាទាំង ៦៩ កន្លែង គឺ សេវាចំនួន ៦៥ កន្លែង ស្ថិតនៅ ក្រោមការគ្រប់គ្រងដោយរដ្ឋាភិបាល និងសេវាចំនួន ៤ កន្លែងទៀតដំណើរការដោយអង្គការមិនមែនរដ្ឋាភិបាល។

គិតត្រឹមចុងត្រីមាសទី៤ ឆ្នាំ២០១៧ មានអ្នកជំងឺសកម្មសរុបចំនួន ៥៨.៥១៦នាក់ ដែលក្នុងនោះមាន ៥៥.១០៨ នាក់ជាមនុស្សពេញវ័យ និង ៣,៤០៨ នាក់ជាកុមារកំពុងទទួល ART (សូមមើលរូបភាព)។



រូបភាពទី២៖ និន្នាការនៃចំនួនសេវាព្យាបាលជំងឺ និងអ្នកជំងឺសកម្មទទួលបានការព្យាបាលដោយឱសថប្រឆាំងមេរោគអេដស៍ ពីឆ្នាំ ២០០១ដល់ ត្រីមាសទី៤ឆ្នាំ២០១៧



៣.២.២.២. សេវាថែទាំ និងព្យាបាលជំងឺឱកាសនិយម

គិតរហូតដល់ចុងត្រីមាសទី ៤ ឆ្នាំ ២០១៧ អ្នកជំងឺសកម្មកំពុងព្យាបាលជំងឺឱកាសនិយមមានដូចជា៖

- ចំនួន ២.១៣៩នាក់ជាមនុស្សពេញវ័យ និង៦០៣នាក់ជាកុមារដែលមិនទាន់មានលក្ខណៈវិនិច្ឆ័យសមស្របសម្រាប់ទទួលបានការព្យាបាលដោយឱសថប្រឆាំងមេរោគអេដស៍នៅឡើយ។
- ចំនួន ៦១៦នាក់ជាមនុស្សពេញវ័យ និងចំនួន៩៣នាក់ជាកុមារដែលមានលក្ខណៈវិនិច្ឆ័យសមស្របនឹងទទួលបានការព្យាបាលដោយឱសថប្រឆាំងនឹងមេរោគអេដស៍។

៣.២.២.៣ ការបញ្ជូនអ្នកជំងឺទៅទទួលសេវាកន្លែងផ្សេង ការបោះបង់ការព្យាបាល និងការស្លាប់

គិតរហូតដល់ចុងត្រីមាសទី៤ ឆ្នាំ២០១៧ មានចំនួនអ្នកជំងឺដូចខាងក្រោម៖

- អ្នកជំងឺចំនួន៣.៨៩៦នាក់ (ដែលមានអ្នកជំងឺពេញវ័យចំនួន ៣.៥៨២នាក់ និងកុមារចំនួន ៣១៤នាក់) កំពុងទទួលបានការព្យាបាលដោយឱសថប្រឆាំងមេរោគអេដស៍ត្រូវបានបញ្ជូនទៅទទួលសេវា ART ថ្មីដែល ស្ថិតនៅជិតពួកគេ។
- អ្នកជំងឺដែលកំពុងព្យាបាលដោយឱសថប្រឆាំងមេរោគអេដស៍ចំនួន ១.៩៦៦នាក់ (ដែលមានអ្នកជំងឺពេញវ័យចំនួន ១.៨៤៦នាក់ និងកុមារចំនួន ១២០នាក់)បានបោះការព្យាបាល និង
- អ្នកជំងឺចំនួន ៦៩៥នាក់(ដែលមានអ្នកជំងឺពេញវ័យចំនួន ៦៧០នាក់ និងកុមារចំនួន ២៥នាក់) ផ្សេងទៀតបានស្លាប់។

៣.២.២.៤ ការគាំទ្រផ្នែកឱសថ និងសម្ភារៈបរិក្ខារពេទ្យ

នៅក្នុងត្រីមាសទី៤ ឆ្នាំ ២០១៧ គ្រប់សេវា ART ទាំងអស់ បានធ្វើរបាយការណ៍ចំនួនអ្នកជំងឺតាមរូបមន្តឱសថ ART នីមួយៗ។ វេជ្ជបញ្ជាប្រើប្រាស់រូបមន្តព្យាបាលដោយឱសថ ARVs ភាគច្រើនគឺ AZT+3TC+NVP, AZT+3TC+EFV និងTDF+3TC+NVP, TDF+3TC+EFV និងមាន ៧,០០%នៃមនុស្សពេញវ័យ និង១៥,៥៩%នៃកុមារត្រូវបានទទួលបានការព្យាបាលដោយរូបមន្តឱសថប្រឆាំងនឹងមេរោគអេដស៍ជំនួសទី២ (PI-Based) (តារាងទី៥)។

**តារាងទី៥៖ វេជ្ជបញ្ជាស្តីពីការប្រើប្រាស់
និងការបែងចែកតាមរូបមន្តឱសថប្រឆាំងមេរោគសម្រាប់អ្នកផ្ទុកមេរោគអេដស៍
នៅកម្ពុជាក្នុងឆ្នាំ២០១៧**

រូបមន្តនៃការប្រើប្រាស់ឱសថ ARV in Q4-2017	មនុស្សពេញវ័យ N=54,712* No.(%)		កុមារ N=3,484* No.(%)	
<i>AZT+3TC+NVP</i>	13,686	25.01%	2,081	59.73%
<i>AZT+3TC+EFV</i>	5,065	9.26%	396	11.37%
<i>TDF+3TC+NVP</i>	2,566	4.69%	03	0.09%
<i>TDF+3TC+EFV</i>	28,937	52.89%	281	8.07%
<i>PI-based regimens</i>	3,832	7.00%	543	15.59%

*ទិន្នន័យរូបមន្តនៃការប្រើប្រាស់ឱសថ មិនបានត្រឹមត្រូវពិតប្រាកដជាក់ស្តែងទៅនឹងចំនួនតួលេខរបស់អ្នកជំងឺ ARTទេ។

៣.២.២.៥ ការពិនិត្យស្រាវជ្រាវរកករណីជំងឺរបេងលើអ្នកជំងឺអេដស៍ថ្មី

៣.២.២.៥.១. ស្រាវជ្រាវករណីជំងឺរបេងលើអ្នកជំងឺអេដស៍ថ្មីនៅសេវាព្យាបាលដោយឱសថប្រឆាំងមេរោគអេដស៍

គិតរហូតដល់ចុងត្រីមាសទី៤ ឆ្នាំ ២០១៧ មានអ្នកជំងឺអេដស៍ថ្មីដែលបានចុះឈ្មោះនៅកន្លែងផ្តល់សេវាព្យាបាលដោយឱសថប្រឆាំងមេរោគអេដស៍ (ART services) មានចំនួន ៣.៨៩៦នាក់ (ដែលមានមនុស្សពេញវ័យចំនួន៣.៥៨២នាក់ និងកុមារចំនួន៣១៤នាក់)។ នៅក្នុងចំណោមអ្នកជំងឺពេញវ័យចំនួន ៣.៥៨២នាក់ នេះមានអ្នកជំងឺចំនួន១៩៤នាក់(៥,៤១%)បានធ្វើរោគវិនិច្ឆ័យថាមានជំងឺរបេង ដែលមានចំនួន១៥៥នាក់(៤.៣២%)បានចាប់ផ្តើមទទួលការព្យាបាលជំងឺរបេង។

ដោយឡែក នៅចុងត្រីមាសទី ៤ ឆ្នាំ ២០១៧ នេះ មានអ្នកជំងឺពេញវ័យកំពុងទទួលការព្យាបាលដោយ ឱសថប្រឆាំងមេរោគអេដស៍ចំនួន ៦៥៣នាក់បានធ្វើរោគវិនិច្ឆ័យថាមានជំងឺរបេង និងចំនួន២២០នាក់បានចាប់ ផ្ដើមព្យាបាលជំងឺរបេង។

៣.២.២.៥.២ ស្រាវជ្រាវករណីជំងឺរបេង លើអ្នកជំងឺអេដស៍ថ្មីនៅសេវាព្យាបាលជំងឺឱកាសនិយម (pre-ART)

រហូតដល់ចុងត្រីមាសទី៤ ឆ្នាំ២០១៧នេះ មានអ្នកជំងឺអេដស៍ថ្មី ចំនួន៣,៥០២នាក់(ដែលមានមនុស្ស ពេញវ័យចំនួន ៣,៣០៩នាក់ និងកុមារចំនួន ១៩៣នាក់) ដែលបានចុះឈ្មោះនៅសេវាថែទាំនិងព្យាបាលជំងឺ ឱកាសនិយម (pre-ART)។ ក្នុងចំណោមអ្នកជំងឺពេញវ័យចំនួន ៣,៣០៩នាក់ មានអ្នកជំងឺចំនួន២,៧២៤នាក់ បានធ្វើការពិនិត្យសុខភាពរករោគសញ្ញាជំងឺរបេង(យ៉ាងហោចណាស់មានរោគសញ្ញាមួយក្នុងចំណោមរោគសញ្ញា ទាំង៣ គឺមានគ្រុនក្តៅ ក្អក និងបែកញើសជោគខ្លួននៅពេលយប់រយៈពេល២សប្តាហ៍កន្លងមក) ដែលក្នុងនោះ មានរោគសញ្ញាជំងឺរបេងចំនួន ៥១៦នាក់ ដែលអ្នកជំងឺចំនួន ៧៦៩នាក់បានទទួលការព្យាបាលបង្ការដោយថ្នាំ INH (IPT)។ ទន្ទឹមនឹងនេះ មានអ្នកជំងឺចំនួន ២៤៨នាក់បានធ្វើរោគវិនិច្ឆ័យថាមានជំងឺរបេង (BK+/- ឬមាន របេងក្រៅសួត) ដែលក្នុងនោះមានអ្នកជំងឺចំនួន ១៩៩នាក់ បានទទួលការព្យាបាលជំងឺរបេង។

៣.២.២.៦ ការអនុវត្តយុទ្ធសាស្ត្រ Three “I” ការព្យាបាលបង្ការជំងឺរបេងដោយឱសថ Isoniazid (IPT)

គិតចាប់រហូតដល់ចុងត្រីមាសទី៤ ឆ្នាំ ២០១៧ មានអ្នកជំងឺឱកាសនិយមថ្មីដែលបានចុះឈ្មោះនៅសេវា មុនទទួលការព្យាបាលដោយឱសថប្រឆាំងមេរោគអេដស៍ (pre-ART services) ចំនួន៣,២៨០នាក់ ដែលមាន៖

- អ្នកជំងឺចំនួន ២,៦៧២នាក់ បានទទួលការស្រាវជ្រាវរករោគសញ្ញាជំងឺរបេង
- អ្នកជំងឺចំនួន ២,២៨៤នាក់ មិនទាន់រកឃើញថាមានរោគសញ្ញាជំងឺរបេង
- អ្នកជំងឺថ្មីនៅសេវាមុនព្យាបាលដោយឱសថប្រឆាំងមេរោគអេដស៍ (new pre-ART patients) ចំនួន ៨០៨នាក់ បានចាប់ផ្ដើមព្យាបាលបង្ការដោយឱសថ Isoniazid (IPT)
- អ្នកជំងឺសកម្មនៅសេវាមុនព្យាបាលដោយឱសថប្រឆាំងមេរោគអេដស៍ (Active patients on pre-ART) ចំនួន ៤៩៣ នាក់ បានចាប់ផ្ដើមព្យាបាលបង្ការដោយឱសថ Isoniazid (IPT)។

៣.២.២.៧ ការមានផ្ទៃពោះ និងការរំលូតកូន

រហូតដល់ចុងត្រីមាសទី ៤ ឆ្នាំ២០១៧ មាន៖

- អ្នកជំងឺអេដស៍ថ្មីជាស្ត្រីចំនួន១,៥២៨នាក់ ដែលបានចុះឈ្មោះនៅសេវាព្យាបាលជំងឺឱកាសនិយម ដែលក្នុងនោះមានស្ត្រីចំនួន៤៣នាក់ មានផ្ទៃពោះ។ ចំណែកស្ត្រីមានជំងឺអេដស៍ បានទទួលការព្យាបាលជំងឺឱកាសនិយមនៅ pre-ART ចំនួន ២៥នាក់ មានផ្ទៃពោះ ប៉ុន្តែពុំមានករណីរំលូតកូនឬ រំលូតកូនទេ។
- អ្នកជំងឺអេដស៍ថ្មីជាស្ត្រីចំនួន ១,៧៤០នាក់ នៅសេវាព្យាបាលដោយឱសថប្រឆាំងមេរោគអេដស៍ ដែលក្នុងនោះមានអ្នកជំងឺអេដស៍ជាស្ត្រីចំនួន១៧០នាក់មានផ្ទៃពោះ។
ចំណែកស្ត្រីកំពុងទទួលការព្យាបាលដោយឱសថប្រឆាំងមេរោគអេដស៍ចំនួន ៤០១នាក់មានផ្ទៃពោះ ដែលមានស្ត្រីចំនួន ៣០ នាក់រំលូតកូន និង០៦នាក់ត្រូវបានធ្វើការរំលូត។

៣.២.២.៨ ការព្យាបាលកុមារប្រឈមមុខនឹងការឆ្លងមេរោគអេដស៍

នៅក្នុងត្រីមាសទី៤ ឆ្នាំ២០១៧ មានកុមារប្រឈមនឹងការឆ្លងមេរោគអេដស៍ដែលបានទទួលការថែទាំ និងព្យាបាលចំនួន ១.៣៧២នាក់។ កុមារដែលបានធ្វើតេស្ត DNA PCR លើកទី១ ចំនួន ៥៤៣នាក់។ កុមារទទួលបានលទ្ធផលតេស្ត DNA PCR លើកទី១ ចំនួន៦៣៩នាក់(វិជ្ជមានចំនួន២១១នាក់ អវិជ្ជមានចំនួន៣៧៧នាក់ និងរង់ចាំលទ្ធផលចំនួន២៤១នាក់)។ កុមារបានធ្វើតេស្តបញ្ជាក់លើលទ្ធផល DNA PCR លើកទី១ ចំនួន១១ នាក់(វិជ្ជមានចំនួន០៨នាក់ អវិជ្ជមានគ្មាន និងរង់ចាំលទ្ធផលចំនួន០៣នាក់)។

គិតដល់ចុងត្រីមាសទី ៤ ឆ្នាំ២០១៧ កុមារដែលបានធ្វើតេស្ត DNA PCR លើកទី២ ចំនួន១៦៨នាក់ (ករណីវិជ្ជមានចំនួន៣នាក់ អវិជ្ជមានចំនួន១១៥នាក់ និងរង់ចាំលទ្ធផលចំនួន៥០នាក់) ។ មានកុមារបានធ្វើតេស្ត បញ្ជាក់លើលទ្ធផល DNA PCR លើកទី២ចំនួន០៣នាក់(វិជ្ជមានចំនួន០២នាក់ អវិជ្ជមានគ្មាន និងរង់ចាំ លទ្ធផលចំនួន០១នាក់)។

គិតរហូតដល់ត្រីមាសទី ៤ ឆ្នាំ២០១៧ មានកុមារស្លាប់ចំនួន០១នាក់ លះបង់ការព្យាបាលចំនួន ២៤០ នាក់។ កុមារដែលមានលទ្ធផលបញ្ជាក់ថា HIV(-) ចំនួន ២៩០នាក់ និងកុមារដែលលទ្ធផលបញ្ជាក់ថា HIV(+) ចំនួន ២១ នាក់ដែលត្រូវទទួលការព្យាបាលនៅសេវាថែទាំនិងព្យាបាលជំងឺអេដស៍កុមារ។

៤. បញ្ហាប្រឈម

- ការយឺតយ៉ាវក្នុងការអនុម័តថវិកាដែលធ្វើនិយ័តភាពក្នុងគម្រោងមូលនិធិសកល ធ្វើឲ្យមានការយឺតយ៉ាវក្នុងការអនុវត្តសកម្មភាព និងតម្រូវឲ្យធ្វើនិយ័តភាពផែនការជាច្រើនដង ។
- តម្រូវការនៅក្នុងជីវិតរស់នៅរបស់អ្នកផ្ទុកមេរោគអេដស៍នៅក្នុងសហគមន៍មានទំហំធំ នាំឲ្យកម្មវិធីមិនអាចឆ្លើយតបបានពេញលេញ ពីព្រោះថវិការបស់គម្រោងមានកម្រិត។
- ថវិកាដែលអនុម័តនៅក្នុងគម្រោងនានាជាពិសេសមូលនិធិសកលមានកម្រិតសម្រាប់ឆ្នាំនីមួយៗ ដែលមិនអាចធ្វើឱ្យការសម្រេចបានពេញលេញទៅតាមគោលដៅដែលបានកំរិតនៅក្នុងផែនការយុទ្ធសាស្ត្រ និងមិនសមស្របទៅតាមការអនុវត្តវិធីសាស្ត្រថ្មីៗ ដើម្បីឆ្លើយតបនឹងជំងឺអេដស៍។
- មិនមានការផ្តល់ប្រាក់ឧបត្ថម្ភលើកទឹកចិត្ត នាំឲ្យបះពាល់ដល់ការអនុវត្តកម្មវិធីដោយសារមានការផ្លាស់ប្តូរលិខិតតាមសហគមន៍ និងតាមលំដាប់ថ្នាក់ ។
- បែបបទនៃការបំពេញឯកសារចំណាយមានភាពស្មុគស្មាញ ជាពិសេស ការទូទាត់ថវិកាតាមគណនេយ្យធនាគារបុគ្គលិកម្នាក់ៗ និងការប្រើប្រាស់មូលទានប័ត្រក្នុងការទិញសម្ភារៈ នាំឲ្យមានការលំបាកសម្រាប់ថ្នាក់ខេត្ត/ស្រុក។

៥. មេរៀនជាបទពិសោធន៍

- ការសម្របសម្រួល និងកិច្ចសហការល្អ ជាមួយដៃគូអភិវឌ្ឍន៍ អាជ្ញាធរដែនដី សេវាសុខាភិបាលគ្រប់លំដាប់ថ្នាក់ និងសហគមន៍ គឺជាគន្លឹះនៃការអនុវត្តកម្មវិធីបានជោគជ័យ។
- ភាពជាដៃគូរវាងមជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ មជ្ឈមណ្ឌលជាតិគាំពារមាតានិងទារក មជ្ឈមណ្ឌលជាតិកំចាត់រោគរបេងនិងហង់សិន ព្រមទាំងមានការគាំទ្រពីក្រសួងសុខាភិបាល គឺជាការងាររួមមានសារៈសំខាន់ ក្នុងការប្រយុទ្ធប្រឆាំងនឹងជំងឺអេដស៍ និងការចូលរួមសហការគ្នាក្នុងការអនុវត្តសកម្មភាពនៅតាមថ្នាក់ខេត្ត និងថ្នាក់ស្រុកប្រតិបត្តិ នាំឲ្យសម្រេចបានលទ្ធផលក្នុងឆ្នាំ២០១៧នេះ និងត្រូវពង្រឹងភាពជាដៃគូរបន្ថែមទៀត សម្រាប់ការអនុវត្តការប្រយុទ្ធប្រឆាំងនឹងជំងឺអេដស៍នៅឆ្នាំបន្តបន្ទាប់។
- ការអប់រំនៅក្នុងសហគមន៍និងក្រុមប្រជាជនចំណុច អាចឲ្យពួកគេអាចយល់ដឹងពីសុខភាព ទទួលបានព័ត៌មាន និងសេវាសុខាភិបាល និងអាចកាត់បន្ថយការរើសអើងចំពោះក្រុមប្រជាជនចំណុច ។

- ជំរុញឲ្យក្រុមប្រជាជនចំណុច មកទទួលសេវា បង្ការ ថែទាំ និងព្យាបាលជំងឺអេដស៍ ជំងឺកាមរោគ វាជាកត្តាចាំបាច់ និងអាចធានាឲ្យក្រុមនេះអាចទទួលសេវាបានជាសកល ។

៦. សេចក្តីសន្និដ្ឋាន

ជារួម មជ្ឈមណ្ឌលជាតិ ដោយមានកិច្ចសហការគាំទ្រពីដៃគូទាំងអស់ សម្រេចបានស្ទើរតែគ្រប់គោលដៅដែលបានលើកឡើងក្នុងឆ្នាំ២០១៧ ហើយយើងអាចសន្និដ្ឋានថា ការធ្វើការងារដៃគូក្នុងការបង្ការ ថែទាំ និងព្យាបាលជំងឺអេដស៍នៅក្នុងប្រទេសកម្ពុជានឹងឈានទៅសម្រេចគោលដៅនាពេលអនាគត។ ទោះជាយ៉ាងនោះក៏ដោយ គួរតែធានាឲ្យបាននូវការប្តេជ្ញាចិត្ត បន្តការគាំទ្រទាំងផ្នែកបច្ចេកទេស ផ្នែកនយោបាយ និងធនធានថវិកាដល់កម្មវិធីប្រយុទ្ធនឹងជំងឺអេដស៍ ។ ប្រសិនបើអង្គការដៃគូអភិវឌ្ឍន៍ កាត់បន្ថយការជួយគាំទ្រដល់ការងារប្រយុទ្ធទប់ស្កាត់នឹងការរីករាលដាលនៃជំងឺអេដស៍នេះឆាប់ពេក នៅពេលដែលថវិកាអាជ្ញាភិបាលនៅមានកម្រិត អាចនឹងធ្វើឲ្យប្រទេសកម្ពុជា មានការលំបាកក្នុងការបន្តនិរន្តរភាពប្រកបដោយជោគជ័យលើការងារនេះ។